

# КРЫВІНКА

ІНФАРМАЦЫЙНА-КУЛЬТУРНАЯ ГАЗЕТА БЕШАНКОВІЦКАГА РАЁНА

ЧЭРВЕНЬ

№ 8 (109)

2012 год

“Нельга есці хлеб народа і грэбаваць ягонай мовай”.

Ул. Караткевіч.



МЕРКАВАННЕ РЭДАКТАРА

## ІНТЭГРАЦЫЯ З РАСЕЯЙ

Сёлета спаўняецца роўна 240 гадоў з часу першага падзелу Рэчы Паспалітай. Менавіта ў 1772-м годзе расейскай імператрыцай Кацярынай Другой быў пакладзены пачатак інкарпарацыі беларускіх земляў у склад Расейскай імперыі. Так завяршыліся тры крывавых стагоддзі несупынных войнаў, за час якіх наша краіна панесла велізарныя страты ў барацьбе з усходнім суседам. Зараз наступіла эпоха адноснага зацішша.

Простаму чалавеку, якіх на нашай зямлі была большасць, пэўна, было ўсё роўна, на каго яму гнуць спіну. Магчыма, наеўшыся ўволю несправядлівасці ад польскіх ці тэтайшых магнатаў, ён разлічваў на нейкае паслабленне ўціску пад расейскім панам.

Але новая ўлада з сялянамі асабліва не цырымнілася. Іхні статус застаўся без зменаў. Бо магнаты ў сваёй пераважнай большасці аказаліся далёка не патрыётамі і вельмі хутка прынялі прысягу на вернасць імператрыцы. Толькі адзінкі кідалі маёнткі і ўцякалі на Захад, каб змагацца з захопнікамі.

Але да масавых выступленняў справа дайшла толькі пасля другога падзелу, калі за справу ўзяўся Касцюшка. Але славыты папечнік змагароў за незалежнасць Амерыкі неўзабаве аказаўся ў Петрапаўлаўскай крэпасці, бо сілы былі яўна няроўныя.

Гэтыя гістарычныя падзеі прыгадваюцца мне кожны раз, калі я чую, як уздымаецца новая хваля інтэгратаў за больш

шчыльны саюз з Расеяй. Яны, мусіць, зусім не ведаюць гісторыі, бо інакш бы не выдумвалі Дзень нейкага міфічнага яднання дзвюх краін. Гэтаму шчыльнаму “яднанню” сёлета ўжо 240 гадоў! Так што застаецца толькі аб’явіць гэту дату ўсенародным святам і праводзіць з яе нагоды ўрачыстыя сходы і парады.

Г.Станкевіч.



ЭКАНОМІКА

## ДЗЕ ТЫ, 500-БАКСАВЫ ЗАРОБАК?

У травеньскім нумары “Зары” з’явілася статыстычная табліца сярэднемесячнага заробку на Бешанковічыне ў студзені-сакавіку 2012-га года. З яе мы змаглі даведацца, што сярэднемесячны заробак працаўніка ў сакавіку склаў у нашым раёне амаль 2,3 млн рублёў. І тое, аказваецца, на 97% больш, чым у сакавіку 2011-га. Калі ж перавесці гэтыя грошы ў доларавы эквівалент, то пры курсе долара сёння толькі ў

8 000 беларускіх рублёў наш заробак не дацягвае і да 300 баксаў. А вось год таму, яшчэ да знакамітага абвала рубля, курс долара складаў 3000 рублёў, і, адпаведна, 97% ад 2,3 млн складала амаль 400 зялёных.

Песня ж, якую нам спявалі тады і спяваюць цяпер, застаецца адна і тая ж: да канца года сярэдні заробак мусіць скласці 500 даляраў. Яно то ніхто ад такога заробку адмаўляцца не збіраецца, але

ж яго мала напісаць у нейкай праграме і прамаўляць як заклінанне. Калі эканоміка не дазваляе, каб рост заробкаў ішоў так імкліва, як некаму хочацца, то мы зноў прыйдзем да знаёмых грабляў, на якія наступілі не так і даўно. Рашэнне праблемы ляжыць у іншай плоскасці: пара мяняць заганным сістэму эканомікі. А так як яна грунтуецца не на менш заганнай палітычнай сістэме, то найперш патрэбны рэформы палітычныя. І ў пер-

шую чаргу дэмакратычныя выбары прэзідэнта.

М.Васільеў.

**P.S.** У той жа табліцы чамусьці адсутнічаюць дадзеныя аб заробках у банкаўскай сферы і сферы кіравання. Раней у падобных табліцах яны абавязкова былі. Ці не таму іх няма, што заробкі нашых кіраўнікоў і банкіраў даўно перавалілі за 500 баксаў? Пэўна, нам з імі прыходзіцца сёння вырашаць абсалютна розныя праблемы.

ПЕРАДАРМЕЙСКАЯ ПАДРЫХОЎКА

## Паездка ў Бароўку

6-га чэрвеня вучнішкола Бешанковіцкага раёна, якія сёлета скончылі 10 класаў, наведалі адну з воінскіх частак у Бароўцы Лепельскага раёна. Паездка адбылася па праграме збораў пачатковай ваеннай падрыхтоўкі. Вучні пазнаёміліся з бытам вайскоўцаў, наведалі казарму і сталовую, аглязелі узоры зброі. Ім была дадзена магчымасць сабраць і разабраць аўтамат Калашнікава і зрабіць два стрэлы кожнаму на вучэбным трэнажоры.

Аўтар жа гэтых нататак атрымаў нагоду параўнаць (хаця б візуальна) стан сённяшняй беларускай арміі і арміі савецкіх часоў 80-х гадоў мінулага стагоддзя. Менавіта побач з той жа Бароўкай у 1984-м годзе я праходзіў афіцэрскія зборы.

Знешне ў казарме, якую мы аглязелі, у параўнанні з той, дзе я колісь жыў, нічога не змянілася. Тыя ж жалезныя ложка з жалезнымі сеткамі, тыя ж коўдры, той жа адзіны тэлевізар з дазволенай згодна ідэалагічнай службы праграмай для прагляду. Хіба што новыя тумбачкі пры ложках ды шафы для адзення. Скрозь у суседніх будынках, куды мы заглядалі, вядзецца рамонт. Непадалёку руйнуюць казарму даваенных часоў пабудовы. Пад нагамі той жа савецкі патрэсканы

і пабіты ямкамі асфальт. Затое ў доме культуры новыя плакаты з выявамі ... Пятра Першага і ягонымі выказваннямі на фоне чырвона-зялёнага сцяга. На сцяне ў былым ленінскім пакоі (цяпер ён называецца пакоем для адпачынку) партрэт А.Г.Лукашэнкі і ягоныя цытаты. А вось фільм пра ўзброеныя сілы Беларусі навучэнцам паказалі дзесяцігадовай даўніны, запэўніваючы, што з тых часоў нічога ў дактрыне не змянілася. Не атрымалася ўразіць мяне і пры паказе тэхнікі. Школьнікам, якія нічога яшчэ не пабачылі ў жыцці, зразумела, усё было ў навінку. Але ж дэманстрацыяй дваццацітрыціцігадовай тэхнікі, якая выпушчана ў мінулым стагоддзі і якую можна не саромеючыся перадаваць музеям, нават іх здзівіць было цяжка. На паказ навейшых узораў тэхнікі ў камандзіраў ні часу, ні жадання не знайшлося. А менавіта на гэта разлічвалі шаснаццацігадовыя хлопцы, якіх і за вушы нельга было адцягнуць нават ад “металалому”. Зразумела, што ніякім трэнажорам-імітатарам не замяніць і сапраўдную стральбу з аўтамата. І ў гэтым задавальненні будучым прызыўнікам было адмоўлена.

(А мне адразу прыпомнілася, як я

дзесяцікласнікам на такіх жа тыднёвых зборах упершыню страляў з сапраўднага аўтамата і з якім гонарам вёз дахаты жменьку страляных гільзаў.)

Такім чынам, перавагу вайскоўцаў сучаснай беларускай арміі над арміяй сваёй папярэдніцы праз чвэртку стагоддзя хоць бы ў чымсьці знешне я адшукаць не здолеў. Магчыма, ёсць у нас нейкія новыя ўзоры тэхнікі. Кажуць, што кормяць цяперашніх жаўнераў значна лепей, чым кармілі ў Савецкай арміі. Але пра тое мы толькі слухалі. Ні паказаць новую тэхніку, ні нават проста салдацкай кашы нам не прапанавалі.

А яшчэ мяне непрыемна ўразіла, што ніводная шылда, ніводная інструкцыя, ніводная цытата на стэндах, нават прысяга на вернасць Радзіме не была на роднай мове. Усё было на мове краіны-суседкі, якая грунтоўна пусціла свае карані ў Беларусь.

Такім чынам, сучасная беларуская армія замест выхавання патрыятызму ў прызыўнікоў замацоўвае ідалапаклонніцтва перад Расеяй і яе войскамі. І тое лічыцца нормай.

Г.Станкевіч.

19-га чэрвеня В.Быкаву – 88 гадоў

ВАСІЛЮ  
БЫКАВУ

*Ратай, бацькам тваім зямны паклон,  
Што ўзгадавалі сына Беларусі,  
Усім тваім крыўдзіцелям – праклён,  
Хто не з табой – той з д’яблам у  
хаўрусе.*

*Са дна азёраў памяці званы  
Звіняць, каб разбудзіць былую славу.  
Бог выбавіў цябе з агню вайны,  
Каб ты штодня змагаўся за дзяржаву.*

*Дзяржава беларуская ў вяках  
Закратаваная балючым краццем.  
Насіць бы кожны сказ твой на руках –  
А мы цябе, як скарб, бяздумна трацім.*

*Хай ходзіць на шалёнай галаве  
Лапцюжнік, што дарос да чаравікаў.  
Ёсць беларусы, Беларусь жыве,  
Пакуль жыве у кожным сэрцы Быкаў!*

Рыгор Барадулін.

## “КРЫВІНКА” Ў ІНТЭРНЭЦЕ

У сувязі з праблемай размяшчэння газеты “Крывінка” на партале <http://haradok.belarda.org/> наша газета стала будзе размяшчацца на партале <http://kamunikat.org/>, дзе зацікаўленыя грамадзяне могуць яе спампаваць са старонкі: <http://kamunikat.org/kryvinka.html>, што ў каталагу “Пэрыёдыка” для далейшага выкарыстання.

## АБ’ЯВА

• **Каб атрымліваць кожны нумар газеты «Крывінка» паведаміце рэдакцыі аб гэтым. Калі не жадаеце атрымліваць, то патэлефануйце.**

• **Рэдакцыя «Крывінкі» змяшчае бясплатныя абвесткі чытачоў выдання. Дзеля размяшчэння абвесткі патэлефануйце ў рэдакцыю.**

• **Калі парушаны вашы правы спажывацтва, працаўніка, то даем эфектыўныя парады па абароне права і пошуку бясплатных юрыстаў. Звяртайцеся на адрас газеты «Крывінка».**

• **Рэдакцыя запрашае да супрацоўніцтва неабыхавых грамадзян. Вашы навіны, паведамленні – нашая падзяка. Словам, сувенирам.**



НАША ЖЫЦЦЁ

ШКОЛЬНАЯ “РЭФОРМА”

Напрыканцы траўня настаўнікі і вучні беларускамоўнай Пяцігарскай сярэдняй школы атрымалі непрыемны падарунак. Чуткі пра тое, што школу пераўтвараюць у базавую, спраўдзіліся. Асабліва непрыемным гэта падарунак быў для чатырох вучняў дзесятага класа і васьмі вучняў дзевятага класа, якіх наўпрост прымусілі цяпер пакінуць школу. А амаль усе яны збіраліся прадаўжаць вучобу ў сваёй роднай школцы адпаведна ў 11-м і 10-м класах. (Ісці ў іншыя ўстановы збіраліся толькі два вучні дзевятага класа.)

У 2011 – 2012-м навучальным годзе ў школе вучылася 29 вучняў. Пакідаць школу пасля яе заканчэння сёлета мусіла толькі адна выпускніца адзінаццатага класа. Праўда, у першы клас прытоку вучняў не было, але ж праз год у школу мусіла ісці аж два вучні. Цяпер жа, без 10-га і 11-га класаў, ў школе застануцца не больш за 15 чалавек. Але ці застануцца? У Пяцігарскай школе вучацца дзеці пераважна з шматдзетных сем’яў. А таму, калі старэйшых дзяцей змусілі пайсці ў цэнтральныя школы г.п. Бешанковічы, то бацькі могуць аддаць туды і малодшых. Усё роўна ім прыйдзецца падвозіць тых і другіх. Затое малодшых, на думку бацькоў, будуць пад наглядам. А таму пагроза другой спешнай школьнай “рэформы” навідавоку – школу могуць увогуле зачыніць.

Пакінем без абмяркавання той факт, што дванаццаць вучняў, якіх прымусілі пакінуць школу, у сваёй пераважнай большасці пойдучы ў рускамоўныя школы Бешанковіч ці Ульскую вучэльнію. І ніхто з бацькоў, думаецца, не звернецца ў раённы аддзел адукацыі ці куды вышэй, каб для іх адкрылі беларускамоўныя класы і далі магчымасць давучыцца на роднай мове. Бо, на думку бацькоў, добра хоць даюць давучы-

ца. Пазіцыя нашых уладаў нязменна вядомая: “Хочаш вучыцца – вучыся на “общепонятном языке”, а не то запішам у БНФ ці куды яшчэ.” Так прынята ў нашым грамадстве, дзе ўлада заўсёды правая.

Чаму пераўтвараецца ў базавую менавіта Пяцігарская школа? Школа, падобных на гэта, у раёне ёсць некалькі. Блізу трыццаці вучняў вучыцца і ў суседніх з Бешанковічамі Свячанскай і Ржаўскай сярэдніх школах. Але гэтыя навучальныя ўстановы маюць спераду прыстаўку “сад”, што ратуе іх пакуль што ад падобных сумных рэформаў. Пяцігарская школа такой прыстаўкі не мае. Больш таго, з’яўляючыся адзінай сярэдняй установай адукацыі на тэрыторыі так званага аграгарадка “Дразды”, яна не атрымала ні рубля на свой рамонт у той час, калі аграгарадку марафецілі фасад. Тады, гадоў пяць таму, у Драздах узнік магазін, пабудавалі на скорую руку дзесятка хат “лукашовак” і паклалі кіламетра паўтара свежага асфальту, якога ўсё роўна не хапіла, каб заасфальтаваць усе вясковыя вуліцы. (Адна машына таго асфальту тады ўсё ж дасталася і Пяцігарскай школе на паднаўленне ходнікаў.) А так як Пяцігарская школа кляжыць не ў Драздах, а ў Пяцігарску, то яна не атрымала ў той час ні новай мэблі, ні камп’ютарнага класу, ні прыстаўкі “сад”, ні нават касметычнага вонкавага рамонту. І само пытанне пра тое былы пяцігарскі дырэктар, паслухмяны выканаўца волі райвыканкама, нідзе не ўздываў. А колькасць вучняў, якія вучыліся тут у той час, была блізкая 70-ці. І ўвесь гэты час школа патрабавала, як патрабуе і сёння, тэрміновай замены аконных блокаў. Бо тэмпература ў класах толькі ў верасні і маі адпавядае СанПіНаўсім патрабаванням. А ўзімку былі выпадкі, калі яна апускалася ў класах да +10 і

нават +5 градусаў. Але ж праводзіць рамонт школы, знайсці для гэтага сродкі ў нашай краіне, дзе сёння стаіць задача па стварэнню людскіх умоваў нават для жывёлы, чыноўнікам, мякка кажучы, цяжкавата. А яшчэ ім хочацца на няроблым рамонце яшчэ нібыта з’каноміць грошы. Вось яны і ідуць на падобныя “рэформы”, якія выклікаюць зноўтакі не ад заможнага жыцця.

Але ж і пасля падобных “рэформаў” школу будзе наведваць паўтара дзесятка вучняў. А таму нармальныя ўмовы ўсё роўна трэба ствараць.

А пра матэрыяльную базу школы лепш не казаць наогул. Прывяду толькі адзін факт. Напрыклад, тут поўнаасцю адсутнічаюць валебольныя мячы, няма пары прыстойных лыжаў.

Пытанне ж аб арганізацыі школы і пераводзе яе ў лік перспектывных базавых паставіць і новыя праблемы. Бо кожны настаўнік, які застанецца працаваць у Пяцігарскай школе, (за выключэннем двух-трох) будзе змушаны працаваць на няпоўную стаўку. І ён будзе змушаны падпісаць паперу, што з тым пагаджаецца. А гэта значыць, апрача ўсяго іншага, існаваць на паўтара мільёна свайго заробку.

Сказаць сваё слова супраць паставы раённага Савету народных дэпутатаў настаўнікі баяцца. Ёсць рызыка наогул застацца без працы. Тым больш, што ім было патлумачана, што ініцыятыва закрыцця сярэдняй школы зыходзіць з вобласці... “Рэфармаваць адну сярэдняю і зачыніць адну базавую...” Але ўсё ж настаўнікі напісалі заяву на імя старшыні райвыканкаму з просьбай перагледзець прынятае рашэнне.

Дабрыгорскую базавую школу сёлета зачыняць.

Апошні год там вучылася толькі сем дзетак.

Г.Станкевіч, настаўнік Пяцігарскай сярэдняй школы.

ЗВАНOK У ВЫКАНКАМ

Дыялог па тэлефоне

Прачытаўшы пра тое, што 18-га траўня адбудзецца наўпростая лінія са старшынёй раённага выканаўчага камітэту, я вырашыў патэлефанаваць. Нагоду для званка я меў надзвычай важную: каторы дзень паўднёвы вечер нёс у вокны маёй хаты дым са сметніку, што ляжыць непадалёку за рэчкай Крывінка.

Нейчы голас, але яўна не спадара Пянькоўскага, чый голас мне добра знаёмы, на маё прывітанне адказаў, што мяне ведаюць, але сябе не назваў. Удакладняць, хто з чыноўнікаў сядзіць на тэлефоне, я не стаў.

Спачатку я запытаўся, ці патрэбны Старым Ранчыцам такі сметнік наогул. На маю думку, у вёсцы, дзе зараз пражывае менш за паўтары сотні людзей і дзе камунгасаўцы рэгулярна збіраюць смецце неабходнасці ў вялікім сметніку няма. У савецкія часы, калі вёска мела ў разы больш насельніцтва, падобны сметнік тут наогул адсутнічаў. Мне адказалі, што на гэты конт ёсць рашэнне райвыканкама, якое

ніхто змяняць не збіраецца. На заўвагу, што сметнік ляжыць на беразе канала, які праз паўкіламетра ўпадае ў Крывінку, рэакцыі не паследавала.

Я яшчэ настойліва патлумачыў, што нашым сметнікам карыстаюцца пераважна жыхары Бешанковіч, якія, мусіць, не хочуць плаціць грошы за дастаўку смецця на палігон блізу вёскі Дразды. Калі мне запярэчылі, што такіх фактаў няма, я запрапанаваў паказаць цэлую фільматэку, на якой зняты розныя транспартныя сродкі немясцовай прапсікі. У адказ зноў было няўцямна сказана, што з пытаннем разбіраюцца.

Тады я папрасіў хаця б патушыць сметнік, бо дым ад яго забруджвае ўсё наваколле. “Патушымі!” – прагучала ў адказ.

Сметнік гарэў яшчэ прыкладна тыдзень. Пасля гэтага ці то ўсё выгарала, ці то дажджы, якія пакрысе пачалі наведваць наш куток, пытанне закрылі.

Мне ж 5-га чэрвеня прыйшла дзяржаўная

папера, дзе падгрыфам “Бешанковіцкая раённая інспекцыя” чатырма абзацамі тлумачылася, як своечасова буртуецца смецце на ранчыцкім мініпалігоне, а для падвышэння эфектыўнасці буртоўку будуць праводзіць з выкарыстаннем бульдозера. А яшчэ там стаяла прапанова, што ў выпадку нязгоды з прынятым рашэннем я маю права абскардзіць яго ў Віцебскім абласным камітэце прыродных рэсурсаў і аховы наваколля.

Дванаццатага чэрвеня па дарозе ў лес я завітаў на сметнік. Смецце пачыналася адразу ад канала і расцягнулася на добрую сотню метраў уздоўж дарогі на Дубраўку. Пры самай дарозе ляжала сэкэнхэндаўская вопратка, якой хапіла б на цэлае аддзяленне салдат. Крыху далей высіліся абгарэлыя гурбы матэрыялу незразумелага паходжання.

Вось і ўся гісторыя.

Г.Станкевіч.

НАША СПАДЧЫНА

ВАКОЛ “ПАМЯЦІ”

Памятаю, як на зааке камуністычнай эпохі (ў 1991-м годзе) ў нашым раёне выйшла ў свет кніга “Памяць”. Гэта выданне было значнай тагачаснай падзеяй, калі кнігі па крэзнаўству былі вялікай рэдкасцю. Тая “Памяць” выйшла накладам 8 500 асобнікаў і сёння маецца ледзьве не ў кожнай хаце. Створана яна намаганнямі Анатоля Вячаслававіча Крачкоўскага. Яго рукою ў гэтай кнізе напісаны кожны артыкул, можна сказаць, вывераны кожны знак прыпынку.

Але, калі вы зазірнеце на другую старонку выдання, то ўбачыце толькі спіс рэдакцыйнай калегіі і камісіі па стварэнню гэтай гісторыка-дакументальнай хронікі. Аказваецца, разам са спадаром Крачкоўскім у склад камісіі ўваходзілі яшчэ восем чалавек, якія ні слыхам ні дыхам не мелі да выдання кнігі аніякага дачынення. Але ж у савецкія часы было немагчыма, каб кніга выдавалася без удзелу “розуму, гонару і сумлення нашай эпохі”, то бок камуністычнай партыі.

На старонцы 423 ўказаны яшчэ 87 чалавек прадстаўнікоў грамадскасці Бешанковіцкага раёна, якія прымалі ўдзел у пошуку і зборы матэрыялаў для кнігі “Памяць”. На маю думку, у лепшым выпадку нехта з іх аказаў садзеянне аўтару, скажам, тэлефонным званком ці нейкай парадай. Яшчэ дакладней заўважыць, што да іх(школьных гісторыкаў, удзельнікаў вайны, старшыняў сельскіх саветаў) звяртаўся А.В.Крачкоўскі, каб нешта ўдакладніць.

Тое, што кнігу напісаў Анатоль Вячаслававіч, нідзе ў той кнізе “Памяць” не пазначана.

А.В. Крачкоўскі не атрымаў за тую працу ні рубля.

І вось мінула трыццаць гадоў. Усе гэтыя гады Анатоль Вячаслававіч дапрацоўваў кнігу, і яна значна вырасла ў аб’ёме. Але ж на тое, каб яе выдаць, грошай у раённым бюджэце, зразуме-

ла, няма. Тым больш, што аўтар хоча за сваю шматгадовую працу атрымаць хоць нейкі ганарар. Замест гэтага ў раёне ствараецца новая камісія, якая будзе ствараць новую кнігу “Памяць”. Думаю, калі ў гэту камісію ўключыць нават 200 чалавек і дадуць заданне, скажам, за год выдаць кнігу, зрабіць тое, без плагіату, немагчыма. Бо кніга ўжо існуе, як, дзякуй Богу, яшчэ жывы і чалавек, які яе напісаў. І ён, як і любы разумны чалавек, хоча скарыстацца плёнам сваёй напружанай шматгадовай творчай працы. Колькі такая праца каштуе, ведаюць толькі тыя, хто не суткі і не двое сядзеў за пісьмовым сталом і не раз сустракаў за ім раніцу. Хто сотні разоў наведваў розныя архівы, а зараз не вылазіць з інтэрнэту, каб тое выданне дапоўніць новымі фактамі.

Аўтар не ставіць за мэту на гэтым выданні разбагацець. Ён хоча толькі часткова кампенсавать затраты сваёй нервовай і фізічнай энергіі. І таму ганарар у памеры няхай і гадавой зарплаты сярэдняга чыноўніка не выглядае тут астранамічнай велічынёй. Колькі такіх чыноўнікаў абцяжарваюць крэслы і ў нашым раёне, не даючы аніякай аддачы?

Як раённым уладам выйсці з гэтага становішча, не згубіўшы гонар? Калі на выданне кнігі няма сродкаў, трэба адкрыць рахунак у банку і аб’явіць аб зборы ахвяраванняў на кнігу. Мы ж штогод збіраем вялізныя сродкі Чырвонаму крыжу і ДТСаАФу, ратавальнікам на водах і на сушы, будаўнікам Нацыянальнай бібліятэкі. Выдаць кнігу “Памяць” – наш маральны абавязак, як перад зышоўшымі пакаленнямі, так і перад нашымі нашчадкамі. Гэта выданне – Нацыянальная бібліятэка нашай памяці, якую мы мусім не спіхваць на чыесці плечы, а пабудавать ужо сёлета самі.

Г.Станкевіч.

МЫ І АЛКАГОЛЬ: ХТО КАГО?

ЯК ЗМАГАЮЦЦА З АЛКАГАЛІЗМАМ НА МІНШЧЫНЕ

Сітуацыя з ужываннем алкаголю на Міншчыне, як і на Віцебшчыне, таксама напружаная. А таму ў некаторых раёнах Мінскай вобласці сёлета пайшлі на эксперымент. Там забаранілі продаж так званых пладова-ягадных вінаў нізкага гатунку. І першыя поспехі на гэтым шляху абнадзейваюць. Згодна статыстычным дадзеным колькасць памерлых ад злыжывання алкаголю тут скарацілася на 20%.

Як распавядаюць прадавачкі магазінаў Слуцкага раёна, цяпер штораніцу на ганку адкрыцця крамы не чакае натоўп алкаголікаў, як гэта было раней. Працаваць прадавачкам стала прыемней.

Па словах саміх выпівох, у іх таксама зараз знікла звычка бегчы штораніцу да крамы, каб пачаць дзень з віна.

Праціўнікі прыведзеных мер шукаюць ар-

гументы супраць новаўвядзення. Яны кажуць, нібыта адносна таннаму напюмо можна прыжаданны знайсці адпаведную замену рознымі сурогатамі. Ім можна запярэчыць, што маючы такія штаты міліцыянтаў пры жадаванні можна паставіць надзейны заслон любой спекуляцыі алкаголем. Але ж толькі пры жадаванні ...

Пакуль што ў бешанковіцкім “Дзяжурным” а шостай раніцы штодня можна назіраць карціну, падобную той, што назіралася на Міншчыне “да рэформы”. З самога рання некалькі чалавек каля крамы дзяжурца, каб тэрмінова заліць у сябе чарговую порцыю атруты. А нашы ўлады на гэта закрываюць вочы, нібыта падобнае здараецца недзе ў Амерыцы. Тым часам у раёне людзі па-ранейшаму мруць як мухі. І алкаголь сярод прычын смерці стаіць пад нумарам адзін.

Л.Паўлава.



## ПАЛАТАЧНАЯ ІМІТАЦЫЯ

## ОППОЗИЦИЯ В ПАРЛАМЕНТ МОЖЕТ ТОЛЬКО ПРОСОЧИТЬСЯ

СУДЯ ПО РИТОРИКЕ АЛЕКСАНДРА ЛУКАШЕНКО НА СОВЕЩАНИИ 18 ИЮНЯ, ДАВШЕМ СТАРТ ПАРЛАМЕНТСКОЙ КАМПАНИИ, ВЫБОРЫ ОБЕЩАЮТ БЫТЬ ДЕМОКРАТИЧНЫМИ НАСТОЛЬКО, НАСКОЛЬКО ОНИ МОГУТ БЫТЬ ДЕМОКРАТИЧНЫМИ В БЕЛОРУССКИХ УСЛОВИЯХ.

Избирательные комиссии, по словам официального лидера, должны быть сформированы «с участием политических партий и общественных организаций». Но включать в избиркомы следует только лиц, «достойно зарекомендовавших себя при проведении прежних избирательных кампаний», а не тех, «кто ранее способствовал дезорганизации выборов». Понятно, что это развязывает вертикали руки для фильтрации неудобных персоналий.

Что касается регистрации кандидатов в депутаты, то Лукашенко заявил, что «всех, кто имеет право быть зарегистрированным, надо регистрировать». Он призвал местные органы власти обеспечить кандидатам свободу агитации «на условиях не худших,

чем это было при проведении выборов президента страны в 2010 году». Но при этом потребовал «незамедлительно пресекать» любые незаконные действия и политические провокации. В общем, обычная риторика. Власти весьма дозированно играют в демократию и намерены держать процесс под колпаком.

Оппозиционные силы Беларуси практически единогласно утверждают, что к парламентской кампании готовы. Впрочем, как считает политолог Виктор Чернов, телодвижения партий, равно как и выборы, носят в современной Беларуси лишь ритуальный характер. «Оппозиция вообще не имеет шансов попасть в парламент, потому что в стране нет выборов, а есть имитация. Поэтому логично встает вопрос, стоит ли

участвовать в такой имитации», — заявил Чернов.

«Шансов на попадание в парламент у оппозиции я не вижу. С 2000 года эти шансы только ухудшались. В 2000 году в половине округов был второй тур, в 2004 году второй тур был в нескольких округах, в 2008 году второго тура вообще не было. В стране — мажоритарная избирательная система, и законом этой системы является проведение второго тура. Не может быть при демократических выборах и мажоритарной системе полной победы в один тур! Беларусь — единственная страна в мире, где такое произошло. Это говорит, что списки составлены, решения приняты, депутаты уже назначены, и оппозиции дергаться даже не стоит», — считает аналитик.

На помощь же Европы в плане улучшения условий выборов особо рассчитывать не приходится. По мнению политолога Андрея Егорова, Европа уже давно утратила рычаги влияния на внутрибелорусскую ситуацию. «Европа могла бы поддержать процесс демократизации, если бы он начался внутри страны, оказать какую-то помощь, оказать давление», — считает эксперт. Но сейчас таких процессов не наблюдается.

По словам аналитика, на позицию Европы могли бы повлиять два фактора: полное освобождение политзаключенных и либерализация «хотя бы такая, как во время президентской кампании 2010 года».

Но выборы, по мнению Егорова, все равно не будут признаны соответствующими стандартам

ОБСЕ. «Европа оценивает выборы в комплексе, а не только ход голосования. У нас нет условий для демократической кампании. Нет свободы СМИ, продолжаются репрессии в отношении оппозиционных активистов и правозащитников, в стране атмосфера страха, нет свободы собраний и так далее. Даже это уже не позволяет организовать выборы по международным стандартам», — считает Егоров.

По большому счету, и оппозиции, и Европе надо было начинать думать о белорусских парламентских выборах раньше. Как минимум — сразу же после президентских. Но тогда было не до этого: brutальная репрессий оглушила всех, тема политзаключенных вытеснила все остальные.

**Сергей Пульша, naviny.by**

## АБЯЦАНКІ-ЦАЦАНКІ

## СЕЗОН ПЕРАДВЫБАРЧАГА ПАВЫШЭННЯ ЗАРОБКАЎ АДКРЫТЫ

БЮДЖЭТНІКАЎ У ГЭТЫМ ГОДЗЕ ЧАКАЕ, ЯК МІНІМУМ, ДВА ПАВЫШЭННЯ ЗАРПЛАТЫ. ПАВЫСІЦЬ ТАРЫФНУЮ СТАЎКУ ПЕРШАГА РАЗРАДУ ПЛАНУЕЦЦА 1 ЖНІЎНЯ І Ў КАСТРЫЧНІКУ. ЁСЦЬ МЕРКАВАННЕ, ШТО АНАНСАВАННЯ ПАВЫШЭННЯ ЗАРОБКАЎ - ГЭТА ЧАСТКА ПЕРАДВЫБАРЧАЙ КАМПАНІІ, А ТАКСАМА АДКАЗ НА ПРАТЭСТНЫЯ ВЫСТУПЫ ПРАЦОЎНЫХ.

21 чэрвеня Аляксандр Лукашэнка на сустрэчы з прэм'ер-міністрам Міхаілам Мясніковічам даручыў павысіць з 1 жніўня і ў кастрычніку бягучага года тарыфную стаўку першага разраду. Паводле слоў прэм'ер-міністра, «задача аб выхадзе на 4-4,1 млн. рублёў сярэдняй зароботнай платы няпростая, але будзем імкнуцца да таго, каб гэта было выканана».

Як вядома, Лукашэнка паставіў задачу да канца гэтага года давесці сярэдні ўзровень заробкаў у Беларусі да 500 даляраў. Па дадзеных Нацыянальнага статыстычнага камітэта, налічаная сярэдняя зароботная плата работнікаў у красавіку склала 3252689 рублёў (у сакавіку - 3.159.624 рублёў). Сярод рэгіёнаў найбольшы памер сярэдняй зарплаты ў красавіку быў у Менску - 4174172 рублі. Гэты паказчык не дазваляе, з улікам ваганняў курсу рубля, казаць, што беларуская стабільная выйшла на 500-даляравы ўзровень сярэдняй зарплаты. У рэгіёнах сітуацыя яшчэ менш аптымістычная.

Эканаміст Леанід Злотнікаў звязвае кампанію па павелічэнні заробкаў з набліжэннем выбараў у парламент. Акрамя таго, улады вымушаныя адказваць на пратэсты, якія час ад часу здараюцца на прадпрыемствах, лічыць эксперт.

Нагадаем, што першымі ў працоўным асяроддзі сталі выказваць незадаволенасць нізкімі заробкамі барысаўскія камунальнікі.

Затым у гэтым жа горадзе па гэтай жа прычыне абурыліся працаўнікі завода БАТЭ. Далей супраць нізкіх заробкаў выступілі рабочыя аб'яднання «Палессе» у Пінску, станкабудаўнічага завода «Атлант» у Баранавічах. У Аршанскім філіяле электрасетак паўсотні чалавек вырашылі выйсці з афіцыйнага прафсаюза. Яшчэ вялікія страты панёс афіцыйны прафсаюз на «Граніце» у Мікашэвічах.

Леанід Злотнікаў лічыць, што лепш эканоміцы ад неабгрунтаванага росту заробкаў не будзе ў любым выпадку.

Калі будзе прададзеная дзяржуласнасць, з'явіцца крэдыты, тады павелічэнню грашовай масы на руках у насельніцтва можна будзе супрацьпаставіць павелічэнне таварнай масы. Гэта будзе азначае некалькі месяцаў спакойнага і больш-менш камфортнага жыцця.

Аднак, адзначае эксперт, пры такім варыянце неабходна будзе значна нарошчваць імпарт, так як «сваю вытворчасць не магчыма хутка павялічыцца». А для імпарту неабходная валюта. Павышаны жа попыт на яе створыць ціск на валютны рынак і можа стаць прычынай падзення курсу нацыянальнай валюты. «Такім чынам, дрэнна будзе эканоміцы ў любым выпадку - ці цяпер, ці крыху пазней», - мяркуе Леанід Злотнікаў.

Эксперт звяртае ўвагу, што да 500 даляраў сярэдняя зарплата павінна вырасці з той якай ў пачатку года была 350 даляраў.

Акрамя таго, растуць пенсіі і іншыя сацыяльныя выплаты. Для падтрымання такога росту даходаў, каб пазбегнуць інфляцыі, лічыць Злотнікаў, ВУП павінен павялічыцца, па крайняй меры, на 30%. Аднак нават вызначаны ў якасці пражнознага паказчыка рост ВУП у 5-5,5% незалежныя эксперты раней называлі неапраўдана завышаных.

Такім чынам, робіць выснову Леанід Злотнікаў, мы назіраем «не рашэнне праблемы павышэння жыццёвага ўзроўню насельніцтва, не стратэгію, а тактыку, заснаваную на тым, каб заўтра было добра, а там будзь што будзе».

Як адзначаў раней першы віцэ-прэм'ер Уладзімір Сямашка, дасягненне зароботнай платы ў снежні 2012 года на ўзроўні 500 даляраў будзе забяспечвацца толькі за кошт росту прадукцыйнасці працы з дапамогай стварэння новых вытворчасцей і павышэння эфектыўнасці дзеючых. «Нізкія зарплаты ў краіне звязаны як раз з нізкай эфектыўнасцю - прыкладна ў 6 разоў ніжэй, чым у развітых краінах», - адзначае Леанід Злотнікаў.

С ц в я р д ж э н н і прадстаўнікоў улады аб тым, што «падвышэнне заробкаў адбываецца ў адпаведнасці з ростам прадукцыйнасці працы застаюцца толькі словамі», упэўнены Леанід Злотнікаў. «Улічваючы, што да ўсяго іншага нам неабходна разлічвацца па крэдытах, цяпер трэба зацягваць паясы, а не павышаць зарплат», - лічыць эксперт.

**Алена Спасюк.**

## ЕЎРАЗІЙСКАЯ ІНТЭГРАЦЫЯ

## ЛУКАШЕНКО ПРЕДЛОЖИЛИ ЕЗДИТЬ ЗА ЗАРПЛАТОЙ В КРЕМЛЬ

«ВТОРОГО КРИЗИСА БЕЛОРУССКАЯ СИСТЕМА НЕ ПЕРЕЖИВЕТ». ЭТО СКАЗАЛ НЕ ОППОЗИЦИОНЕР, А РОССИЙСКИЙ ПОСОЛ АЛЕКСАНДР СУРИКОВ В ИНТЕРВЬЮ АГЕНТСТВУ «ИНТЕРФАКС-ЗАПАД». И СКАЗАЛ ВОТ В КАКОМ КОНТЕКСТЕ: «НАДО ВОЗВРАЩАТЬСЯ И К ВОПРОСУ ВВЕДЕНИЯ ЕДИНОЙ ВАЛЮТЫ».

Оба-на! В последнее время официальные лица с обеих сторон твердили, что этот вопрос в обозримой перспективе не актуален, и вдруг — такое заострение.

И вообще дипломат союзной страны наговорил кучу весьма неприятных для белорусского начальства вещей. Представляющих собой, однако, горькую правду. Типа того, что без реформ в экономике инвесторы в Беларусь не придут. Что вскоре синеокая республика может «стать совсем неконкурентной и потерять даже наш, российский, рынок». Здесь господин посол позволил себе легкую иронию: «И останутся только братские отношения».

Да, белорусские деятели сами замусолили эту фразеологию, хотя в подкорке другое: сомнительное братство на хлеб не намажешь; сто лет нужны эти поцелуи с Азипой, если за них не дают дешевого газа и нефти!

## Алхимия «братских отношений»

Тем временем исподволь назревает и конфликт на почве сотрудничества Беларуси с китайцами. Тот же Александр Суриков дал понять, что планы наладить у нас выпуск китайских автомобилей не вызывают у Москвы ни малейшего восторга.

А между тем на днях Александр Лукашенко подписал указ о создании под Минском китайско-белорусского индустриального парка. Причем ему на столетия даруется статус особой экономической зоны. Хотя согласно соглашениям в рамках ЕЭП все СЭЗы к 2017 году должны исчезнуть. Россия вряд ли закроет глаза на такой игнор.

Посол Суриков дважды за последние дни затронул также скользкую тему колоссального роста экспорта растворителей и разбавителей из Беларуси. 14 июня этой темой

выстрелили и московские «Известия». Заголовок красноречив: «Белоруссия химичит с экспортом российских нефтепродуктов».

Короче, в Москве сгущаются подозрения, что здесь имеет место хитрая схема неуплаты таможенных платежей в российский бюджет. Минск устами главы Государственного комитета Александра Шпилюевского это отверг. Таким образом, схватка в публичном пространстве разгорается.

«Недавно был замечательный визит Путина, все пели и плясали, — иронизирует белорусский обозреватель международной Андрей Федоров, — и вдруг посыпались неприятные для Минска заявления». С чего бы это? О той же «химии» с реэкспортом нефтепродуктов аналитики пишут уже полгода, а Кремль резко прозрел только сейчас.

«Подтверждается прогноз, что Москва будет усиливать давление на Лукашенко после инаугурации Путина», — заявил аналитик в комментарии для Naviny.by.

## Последний рубеж белорусской автократии

При этом Андрей Федоров убежден, что белорусский руководитель будет особенно яростно сопротивляться единой валюте (читай: введению у нас российского рубля).

Напомню, что общие деньги с двуглавым орлом планировалось ввести еще в 2005 году в рамках Союзного государства. Но тогда Лукашенко встал на дыбы. И даже призвал во временные союзники ушедшего в оппозицию либерального профессора Станислава Богданкевича, известного противника единой валюты.

Короче, тогда наскок Кремля отбили плечом к плечу, забыв о взаимных ярлыках, «промосковский диктатор» и «пятая колонна». При всем антагонизме их роднит понима-

ние: российский рубль — это капец суверенитету.

В периоды эмоционального возбуждения Лукашенко еще не раз возвращался к этой теме и повторял, что за зарплатой «на поклон в Кремль» ездить не собирается.

Почему Суриков поднял этот вопрос именно сейчас, когда Россия вроде бы старается не спугнуть белорусского партнера, заманивая поглубже в проект евразийской интеграции?

«Москва учитывает, что Беларусь довела себя до изоляции в отношениях с цивилизованной Европой и Америкой, что вся финансовая помощь идет из России, туда же в основном сбывается продукция белорусской обрабатывающей промышленности», — отметил в беседе с автором этих строк Станислав Богданкевич.

По его мнению, ситуации, когда Лукашенко «барахтается у стенки», Кремль логично решил воспользоваться, чтобы продавливать единую валюту, приватизацию, а в перспективе — полное поглощение Беларуси.

Но, может, не так уж и страшен российский рубль? Может, напротив, это благо и спасение? Нет, подчеркнул профессор Богданкевич в интервью для Naviny.by. Бывший руководитель Национального банка убежден: «Нам невыгоден переход на валюту, которая, как показывает кризис, неустойчива, которая лежит на сырьевой компоненте».

Главное же — угроза навсегда застрять в путинской модели евразийской интеграции, предполагающей «восстановление в какой-то форме СССР», говорит эксперт. При этом Богданкевич подчеркивает: Беларусь важно сохранять с Россией хорошие отношения, но — не поступаясь суверенитетом, как это делала маленькая Финляндия.

**Александр КЛАСКОВСКИЙ.**



## РЭГІЯНАЛЬНЫЯ ПАДАТКАПЛАЦЕЛЬШЧЫКІ

ЗА ЧЫЙ КОШТ  
ВЫЖЫВАЮЦЬ РЭГІЁНЫ?

НАФТАПЕРАПРАЦОЎШЧЫКІ, ГАРЭЛАЧНІКІ, ТЫТУННІКІ І ГАЗАВІКІ - ГАЛОЎНЫЯ КРЫНІЦЫ ДАХОДАЎ БЕЛАРУСКІХ РЭГІЁНАЎ. ЧЫМ ПАХНУЦЬ БЮДЖЭТНЫЯ ГРОШЫ НА МЕСЦАХ, ВЫСВЯТЛЯЕ «ЗАЎТРА ТВАЁЙ КРАІНЫ».

«Заўтра тваёй краіны» ужо пісаў пра найбуйнейшых падаткаплацельшчыках беларускай сталіцы. Па выніках студзеня-красавіка ў першую пяцёрку па аб'ёмах плацяжоў у сталічны бюджэт ўвайшлі «Белтрансгаз»-даччыная кампанія расейскага «Газпрама» і выключна прыватныя кампаніі - «Лукойл-Беларусь», «Трайпл», «Белнафтагаз», «Юнівест». Разам з якія занялі месца ў другой палове рэйтыngu топ-10 «Мінск Крыштале», Мінскім заводам вінаградных вінаў, Беларускай чыгункай, «Тытунь-Інвест» і «Мінгаз» яны забяспечылі звыш 37% кансалідаваных даходаў горада. Доля прадпрыемстваў недзяржаўнага сектара склала рэкордныя 75%, на дзяржсектар сталіцы прыйшлося ўсяго 22,7% усіх паступленняў.

У Мінскай вобласці найбуйнейшым плацельшчыкам у бюджэт стала самае прыбытковое прадпрыемства беларускай эканомікі - салігорскі «Беларуськалій». Яму склалі кампанію зарэгістраваная ў Мінскім раёне «дачка» расейскай нафтавай кампаніі ТНК-ВР («ТНК-Біпі Захад»), найбуйнейшы прыватны гарэлачны завод «Аквадзіў», а таксама «Белвотчермет».

Безумоўным лідэрам па аб'ёмах адлічэнняў у кансалідаваны бюджэт Віцебскай вобласці за першыя чатыры месяцы 2012 стаў наваполацкі «Нафтан». Гэта прадпрыемства забяспечыла 17,8% даходаў абласнога бюджэту. Другое месца па плацяжах заняў «Віцебскаблгаз», трэцяе - прыватны нафатэрэйдары «Інтэрсэрвіс» (Наваполацк), чацвёртае - Віцебскі лікёра-гарэлачны завод «Прыдзвінні».

У Магілёўскай вобласці ў чацвёрку лідэраў ўвайшоў толькі адзін прыватны бізнес - «Бровары Хайнэкен», які заняў трэцяе месца, забяспечыўшы 4,5% ад усіх паступленняў у кансалідаваны бюджэт вобласці. А галоўнай надзеяй уладаў на Магілёўшчыне з'яўляецца «Моги́лево́блгаз», на які прыйшлося 10,5% усіх паступленняў. Другое месца ў Клімавіцкага лікёра-гарэлачнага завода (4,9%), чацвёртае - у заводу «Магілёўліфмаш» (2,2%), былой вотчыны цяперашняга губернатара Пятра Руднікі.

Чатыры падаткаплацельшчыка Гродзенскай вобласці напоўнілі рэгіянальны кансалідаваны бюджэт амаль на траціну - на 31,2%. Лідэрам па адлічэннях стала гарэлацкая «тытункі», далей ішлі «Гродна

Азот», Гродзенскі лікёра-гарэлачны завод «Неманнофф» і «Гроднааблгаз».

У Брэсцкай вобласці, адзінай сярод рэгіёнаў, тон задае не сыравінную і не падакцызнай прадпрыемства, а найбуйнейшы вытворца ў СНД электрычных і газавых пліт - «Брэстгазаапарат». Удзельная вага прадпрыемства, кантрольны пакет якога належыць «Газпрому», у агульным аб'ёме паступленняў у бюджэт вобласці склаў 6,5%. Другое і трэцяе месцы занялі Брэсцкі лікёра-гарэлачны завод «Белалка» (5,3%) і «Беларуснафта-Брестоблнефтепродукт» (2%), адна з васьмі нафтапрадуктабываваў кампаній «Беларуснафты».

Доля дзяржсектара ў падатковых паступленнях у Гомельскай вобласці - самая высокая ў краіне. Па выніках 2011 года яна склала 82,8%. Дадзеных, хто лідзіраваў па адлічэннях у бюджэт вобласці ў студзені-красавіку 2012 года, мясцовыя падатковыя органы не апублікавалі. Але традыцыйна найбуйнейшымі падаткаплацельшчыкамі ў кансалідаваны бюджэт рэгіёну з'яўляюцца Мазырскі НПЗ, БМЗ, «Гомсельмаш» і «Беларуснафта».

Аляксей ТАПОЛЬКА.

## РЭГІЯНАЛЬНЫ ЦУД

У ЧЫМ САКРЭТ ВІЦЕБСКАГА  
“ЭКАНАМІЧНАГА ЦУДУ”

НА ФОНЕ СЦІПЛАГА ПА БЕЛАРУСКІХ МЕРКАХ РОСТУ ВУП У 2,9% ЗА СТУДЗЕНЬ-КРАСАВІК АДЗІН З РЭГІЁНАЎ БЕЛАРУСІ ДЭМАНСТРУЕ АШАЛАМЛЯЛЬНЫ ВЫНІКІ. ЗА КОШТ ЧАГО ВІЦЕБСКАЙ ВОБЛАСЦІ ЁДАЛОСЯ ДАБІЦЦА РОСТУ РЭГІЯНАЛЬНАГА ЎНУТРАНАГА ПРАДУКТУ НА 22,2%, ДАСЛЕДУЕ «ЗАЎТРА ТВАЁЙ КРАІНЫ».

Менавіта такім - 22,2%, па дадзеных Белстата, апынуўся рост РВП Віцебскай вобласці па выніках студзеня-красавіка бягучага года ў адносінах да леташняга аналагічнага перыяду. Пасля Віцебскай вобласці самы вялікі рост у Мінска - 4,1%.

І хоць Мінск ўносіць найбольшы ўклад у фарміраванне ВУП краіны (амаль 27%), менавіта Віцебская вобласць больш чым напалову забяспечыла тэмпы росту ВУП, даўшы 1,7% з 2,9%. Інакш рост ВУП Беларусі знаходзіўся б на ўзроўні крыху больш за 1% у параўнанні з мінулым годам.

Астатнім рэгіёнам не ўдалося пераадолець заплававаны на год 5-працэнтны бар'ер, а Брэсцкая вобласць нават паказала зніжэнне - на 3,9%.

З дадзеных статыстыкі вынікае, што самы вялікі ўклад у рост РВП Віцебскай вобласці ўнеслі ўсяго два віды эканамічнай дзейнасці: апрацоўчая прамысловасць з ростам у 42% у рэгіёне і гандаль, якая паказала двухразовы рост у параўнанні з мінулым годам.

Небывалы ўздым вытворчасці ў  
Наваполацку

У цэлым рост прамысловай вытворчасці па Віцебскай вобласці склаў 34%. І гэта таксама абсалютная лідэрства сярод іншых рэгіёнаў Беларусі. 68% усёй прадукцыі фарміруецца ў Наваполацку, дзе рост у параўнанні з мінулым годам склаў ужо 56,2%. Відавочна, што забяспечыць яго магло толькі адно прадпрыемства Наваполацка - «Нафтан».

Пасля паляпшэння ў гэтым годзе умоў для пастаўкі нафты і нафтапрадуктаў у Беларусь з Расіі імпорт нафты павялічыўся ў першым квартале на 25%, а нафтапрадуктаў, з якіх у Беларусі робяць на экспарт «растваральнікі», - у 4,4 разы. Гэта, хутчэй за ўсё, і забяспечыла небывалы ўздым вытворчасці ў Наваполацку.

Праўда, яшчэ адна нафтаперапрацоўчая вобласць краіны - Гомельская - не паказала такіх бурных тэмпаў росту. Рост РВП тут склаў усяго 1,8%, рост прамысловай вытворчасці - 5,4%.

Прамысловасць Гомельшчыны куды больш дыверсіфікавана, чым Віцебшчыны. Мазырскі раён у структуры прамысловай

вытворчасці Гомельскай вобласці займае 44%, прычым у студзені-красавіку тут нават адбылося зніжэнне аб'ёмаў прамысловай вытворчасці на 2,8% у параўнанні з мінулым годам.

А дадзеныя па знешнім гандлі ў рэгіянальным разрэзе паказваюць, што імпорт у Наваполацк склаў больш за 1,3 млрд даляраў супраць 722 млн. даляраў у Мазырскім раёне. Відавочна, што асноўную долю імпарта ў гэтых двух рэгіёнах складаюць менавіта нафта і нафтапрадукты.

Дадзеныя ж па экспарту разводзяць рэгіёны па розных бакі «эканамічнага цуду» - усяго 33 млн даляраў для Мазырскага раёна (верагодна, МНПЗ забяспечвае ў большай ступені ўнутраны рынак) супраць амаль 857 млн. даляраў, якія даў Наваполацк, прадэманстраваўшы у параўнанні з мінулым годам 4 - кратны рост экспарту.

Становіцца відавочным, што як мінімум палову ашаламляльнага росту РВП Віцебскай вобласці забяспечыла нафцянка.

Тавары проста вывозяць у  
суседнюю Расію

Другую палову даў гандаль. Рост тавараабароту ў Віцебскай вобласці таксама аказаўся самым высокім сярод рэгіёнаў Беларусі - 17,1%. Зрэшты, тут у Віцебскай вобласці ёсць годны сапернік - Магілёўшчына з ростам рознічнага тавараабароту ў 15,9%. Блізкасць абодвух рэгіёнаў да мяжы з Расіяй не пакідае сумненняў - рост рознічнага тавараабароту звязаны зусім не з спажывецкім бумам, які перажываюць мясцовыя жыхары. Яны проста вывозяць тавары ў суседнюю Расію.

Гэта пацвярджаюць і дадзеныя статыстыкі. Самы высокі рост тавараабароту ў Аршанскім раёне - 68%. І хоць у гэтага раёна няма прамой мяжы з Расіяй, відавочна, што транспартны вузел на тэрыторыі раёна забяспечвае яго жыхарам неабходную мабільнасць. Далей ідуць Віцебскі раён - рост на 45%, Лёзненскі - на 39%, Гарадоцкі - на 36%, Верхнядзвінскі - на 27%.

Алена Зубарава,  
Заўтра тваёй краіны.

## ДЭМАКРАТЫЧНЫ РУХ

## УДЗЕЛАМ ЦІ НЯЎДЗЕЛАМ У ВЫБАРАХ МЫ НЕ ВЫЗВАЛІМ ПАЛІТВЯЗНЯЎ

КІРАЎНІК РУХУ «ЗА СВАБОДУ», ЭКС-КАНДЫДАТ У ПРЭЗЫДЭНТЫ АЛЯКСАНДАР МІЛІНКЕВІЧ БРАЎ УДЗЕЛ У ГЛЯБАЛЬНЫМ ФОРУМЕ, ЯКІ АДБЫЎСЯ ВА ЎРОЦЛАВЕ. НАШ КАРЭСПАНДЭНТ ЮРЫ ДРАКАХРУСТ ПАПРАСІЎ ЯГО ПРАКАМЕНТАВАЦЬ НЕКАТОРЫЯ АКТУАЛЬНЫЯ СЮЖЭТЫ БЕЛАРУСКАЙ І ЭўРАПЕЙСКАЙ ПАЛІТЫКІ.

**Дракахруст:** Як вы ацэньваеце вынікі візіту ў Беларусь прэзідэнта Расіі Уладзімера Пуціна?

**Мілінкевіч:** Я мяркую, што адбылося тое, што ў Беларусі і чакалі. Для Расіі сёння, на гэтым этапе стварэння Эўразійскага саюзу самае галоўнае — наблізіць Беларусь, зрабіць яе залежнай у эканамічнай сфэры. І Пуцін гэта падкрэслівае сваім візітам. Для стварэння гэтай новай імперыі больш важная Украіна, але Украіна сёння больш самастойная, чым Беларусь.

Я мяркую, што да восені будучы жорстка пастаўленыя пытанні аб прыватызацыі

галоўных беларускіх прамысловых актываў, аб увядзенні расейскага рубля, але на гэтых перамовах былі хутчэй «пернікі», чым «бізуны».

**Дракахруст:** Ужо некалькі месяцаў у апазыцыі вядуцца гарачыя спрэчкі наконт стаўлення да восеньскіх парламенцкіх выбараў, вакол дылемы — удзел ці байкот? Якое стаўленне да гэтай дылемы вашага руху і вас асабіста?

**Мілінкевіч:** Узровень гэтых спрэчак сьведчыць пра стан апазыцыі. Спрэчкі ідуць аб тым, што абсалютна нецікава людзям. Людзі жывуць абсалютна іншым жыццём, нават зацікаўленыя палітычнымі праблемамі.

Таму для мяне вялікай розніцы няма. Мы ўсе не прызнаём гэтыя выбары, яны будучы ні легітымнымі, ні свабоднымі, ніхто іх не прызнае. Удзел ці байкот ня зробіць іх для Захаду легітымнымі. Гэта па-першае. Па-другое, сацыялагічныя апытанні сёння паказваюць, што толькі 10% насельніцтва збіраюцца сёння не пайсці на выбары.

Большасць прыйдзе на выбары. Апазыцыя не такая ўплывова сёння, каб яе паслухалі. І апошняе — ў грамадстве няма стаўлення да гэтых выбараў як да падзеі, якая вырашае лёс іх сям'і і краіны.

Апазыцыя не сфармулявала,


якую мэту яна хоча дасягнуць. Калі ставіць на мэце павялічэнне свай уплыў, змяненне менталітэту людзей, спрыяць пашырэнню пражэўрапейскіх настрояў, паказаць альтэрнатыву — што ёсць прастойныя людзі, якім можна даверыць уладу, тады, зразумела, трэба ўдзельнічаць. Іншая справа — да канца ці не да канца, трэба ці ня трэба здымаць кандыдатуры, але я лічу, што ўдзелам ці няўдзелам мы ня вызвалім палітвязняў, іх вызваляе ўплыў іншых чыньнікаў. І падыход, што мы запэцкаемся паходам на выбары — я з ім нязгодны.

Трэба выкарыстоўваць

кожную магчымасць. Выбары ня так часта бываюць. Таму я лічу, што абмежаваны ўдзел — гэта абсалютна слушны падыход.

(Скарочана).

Радые Свабода.



Заснавальнік і рэдактар:  
Станкевіч Георгій  
Мікалаевіч

Адрас рэдакцыі: Бешанковіцкі раён,  
в. Старыя Ранчыцы, e-mail: stan62@list.ru,  
тэл. 37455, маб. +375292184739  
Газета выдаецца з сакавіка 2005г.

Падпісана да друку 25.06.2012 у 18.30.  
Наклад: 290 асобнікаў.  
Выдаецца адзін-два разы на месяц на беларускай і расійскай мовах.

Рэдакцыя можа друкаваць артыкулы дзеля палемікі, не падзяляючы пазіцыі аўтараў.  
Друкуецца на ўласным абсталяванні.  
Распаўсюджваецца бясплатна дабраахвотнікамі.